

पाणी पुरवठा योजनांसाठी उभारलेल्या कर्जरोखे व  
कर्जावरील दायित्वाच्या परतफेडीसाठी अनुदान  
(०१२५ ४२१५)

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: अंदाज-२०१३/प्र.क्र.१५६/पापु-०४**  
**मंत्रालय, मुंबई-४०० ०३२.**  
**दिनांक :- २७ मार्च, २०१४**

**वाचा**

- १) शासन निर्णय क्रमांक: पा.पु.व स्व.वि., पापुयो-११९७/प्र.क्र.१६०/पापु-०४, दि.०३.१२.१९९७
- २) शासन निर्णय क्रमांक: पा.पु.स्व.वि. अंदाज २०१३/प्र.क्र.८३/पापु-०४, दि. २६.०४.२०१३.

**प्रस्तावना**

राज्यातील ग्रामीण व नागरी पाणी पुरवठा योजनांसाठी शासनाकडून देय असलेल्या अनुदानाकरीता निधी उपलब्ध करण्यासाठी मंत्रिमंडळ नियोजन उपसमितीने दरवर्षी मंजूर केलेल्या नियतव्ययाच्या मर्यादेत भांडवली बाजारातून कर्जरोखे उभारून व वित्तीय संस्थांकडून कर्ज घेऊन निधी उभारण्यास, शासन निर्णय, पाणी पुरवठा व स्वच्छता विभाग, क्र.पापुयो-११९७/प्र.क्र.१६०/पापु-०४, दिनांक ३ डिसेंबर, १९९७ अन्वये महाराष्ट्र जीवन प्राधिकरणास प्राधिकृत केलेले आहे. त्यानुसार महाराष्ट्र जीवन प्राधिकरणाने सन १९९७ - ते मार्च २००६ पर्यंत उभारलेल्या कर्जरोखे व कर्जावरील मुददल व व्याज व हमीशुल्काच्या परतफेडीसाठी सन २०१३-२०१४ करिता रु. ८२,६०,४४,०००/- (रु.ब्याऐंशी कोटी साठ लक्ष चव्वेचाळीस हजार फक्त) एवढी तरतूद केलेली आहे. संदर्भाधीन क्र.२ येथील शासन निर्णयान्वये रु.४९,८६,२१,९१७/- (रु.एकोणपन्नास कोटी शहाऐंशी लाख एकवीस हजार नऊशे सतरा फक्त) एवढी तरतूद मुक्त करण्यात आली आहे. महाराष्ट्र जीवन प्राधिकरणास कर्जरोखे मालिका ११ वरील देय व्याजाच्या परतफेडीसाठी एकूण रु. १२,३६,५२,०००/- एवढे अनुदान वितरीत करावयाचे आहे.

**शासन निर्णय**

महाराष्ट्र जीवन प्राधिकरणास कर्जरोखे मालिका ११ वरील देय झालेले व्याज रु.१२,३६,५२,०००/- (रु.बारा कोटी छत्तीस लक्ष बावन्न हजार फक्त) एवढे अनुदान सदस्य सचिव, महाराष्ट्र जीवन प्राधिकरण यांना खालील अटीवर मुक्त करण्यात येत आहेत.

- १) सदस्य सचिव, महाराष्ट्र जीवन प्राधिकरण यांनी वरील मंजूर रकमेच्या खर्चाचे स्वतंत्र लेखे ठेवावेत.

- २) ही मंजूर रक्कम त्यासाठी उघडण्यात आलेल्या वेगळ्या विनिर्दिष्ट खात्यामध्येच जमा करावी. तसेच ही रक्कम अन्य कोणत्याही कामासाठी वापरली जाणार नाही याची दक्षता घ्यावी. याबाबतची माहिती शासनास द्यावी.
- ३) वरील मंजूर केलेल्या अनुदानातून केलेल्या खर्चाचे लेखे तपासणीचे अधिकारी महालेखापाल, महाराष्ट्र मुंबई/नागपूर यांना किंवा खास अधिकार दिलेल्या विभागातील अधिकारी यांना देण्यात येत आहेत. तसेच याबाबतची संबंधित कागदपत्रे, महालेखापाल किंवा खास अधिकार दिलेल्या विभागातील अधिकारी यांनी मागणी केल्यास महाराष्ट्र जीवन प्राधिकरणाने त्यांना तात्काळ उपलब्ध करून द्यावेत.
- ४) या मंजूर अनुदानाची उपयोगिता प्रमाणपत्र प्राधिकरणाने द्यावयाची आहेत. त्यात दर्शविलेल्या खर्चाच्या रकमा प्राधिकरणाचे संचालक (वित्त) यांनी प्रमाणित करून स्वाक्षरीत कराव्यात व ती प्रमाणपत्रे प्राधिकरणाचे सदस्य सचिव यांनी प्रतिस्वाक्षरीत करावी. उपयोगिता प्रमाणपत्राच्या प्रती महालेखापाल, महाराष्ट्र, मुंबई/नागपूर आणि अधिदान व लेखा अधिकारी, मुंबई यांना पाठविण्यात याव्यात.
- ५) या मंजूर अनुदानातून केलेल्या खर्चाच्या ताळमेळाची कार्यवाही महाराष्ट्र जीवन प्राधिकरणाने करावी व त्याबाबतचा अहवाल या विभागाकडे (कार्यासन क्र.पापु २०) पाठवावा. तसेच रकमा कोषागारातून काढल्याची माहिती प्रमाणक क्रमांकासह या विभागाकडे पाठवावी.

२. वर मुक्त करण्यात आलेले अनुदान प्राप्त करून घेण्यासाठी महाराष्ट्र जीवन प्राधिकरणाचे सदस्य सचिव किंवा प्राधिकरणाचे संचालक (वित्त), श्री. सु.से.डांगे यांच्या सहीने तयार केलेले व पाणी पुरवठा व स्वच्छता विभागातील उप सचिव, श्री. शां.सि.कुदळे, यांनी प्रतिस्वाक्षरी केलेले देयक अधिदान व लेखा अधिकारी, मुंबई यांना सादर करावे. अधिदान व लेखाअधिकारी यांनी सदर देयकातील मंजूर रक्कम शासनाने उभारलेल्या कर्जावरील व्याजाच्या प्रदानासाठी वापरण्यात येणार असल्याने सदर रक्कम इसीएस प्रणालीद्वारे महाराष्ट्र जीवन प्राधिकरण, मुंबई यांचे खाती जमा करण्यात यावी. उप सचिव, पाणी पुरवठा व स्वच्छता विभाग, यांना प्राधिकरणाने सादर केलेल्या देयकावर प्रतिस्वाक्षरी करण्याचे अधिकार देण्यात येत आहेत.

३. परिच्छेद १ मध्ये नमूद केल्याप्रमाणे रु. १२,३६,५२,०००/- (रु.बारा कोटी छत्तीस लक्ष बावन्न हजार फक्त) चे अनुदान लेखाशिर्ष, "मागणी क्र.-वाय-६, ४२१५ पाणी पुरवठा व स्वच्छता यावरील भांडवली खर्च-०१ पाणी पुरवठा-१०१ नागरी पाणी पुरवठा -१९०, सार्वजनिक क्षेत्रातील व इतर उपक्रमातील गुंतवणूका (००)(०१) महाराष्ट्र जीवन प्राधिकरणाला भागभांडवली अंशदान (योजनेतर) (४२१५ ०१२५), ५४ गुंतवणूका या खाली सन २०१३-१४ या वर्षीच्या उपलब्ध अनुदानातून भागवावा व या लेखाशिर्षाखाली खर्ची टाकावा.

४. सदर शासन निर्णय वित्त विभागाचा अनौपचारिक संदर्भ क्र.१६६/व्यय-३, दिनांक ११.३.२०१४ व अनौपचारिक संदर्भ क्र.१३७/१४/अर्थ-१८ दिनांक १९.०३.२०१४ अन्वये त्यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३२६१४१८५४८७२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शां.सि.कुदळे)

उप सचिव, महाराष्ट्र शासन

प्रत,

१. महालेखापाल, महाराष्ट्र-१ (लेखा व अनुज्ञेयता) मुंबई.
२. महालेखापाल, महाराष्ट्र-२ (लेखा व अनुज्ञेयता) नागपूर.
३. महालेखापाल, महाराष्ट्र-१ (लेखापरीक्षा) मुंबई.
४. महालेखापाल, महाराष्ट्र-२ (लेखापरीक्षा) नागपूर.
५. सदस्य सचिव, महाराष्ट्र जीवन प्राधिकरण, मुंबई -२१.
६. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
७. अधिदान व लेखाअधिकारी, मुंबई.
८. निवासी लेखा अधिकारी, मुंबई.
९. वित्त विभाग (अर्थसंकल्प-१९/व्यय-३/अर्थोपाय/अर्थबळ)
१०. उप सचिव, पाणी पुरवठा व स्वच्छता विभाग, मंत्रालय, मुंबई.
११. कार्यासन पापु-२०, संगणक कक्ष, पाणी पुरवठा व स्वच्छता विभाग, मंत्रालय, मुंबई.
१२. निवडनस्ती, पापु-०४.